



## AZƏRBAYCAN RESPUBLİKASI MİLLİ MƏCLİSİNİN APARATI

### İQTİSADI SİYASƏT, SƏNAYE VƏ SAHİBKARLIQ KOMİTƏSİ

Az1152, Bakı, Parlament prospekti, 1.

[www.meclis.gov.az](http://www.meclis.gov.az)

Nö 011/9-17

31 may

2020-ci il.

Azərbaycan Dövlət İqtisad Universitetinin  
rektoru, professor Ədalət Muradova

Hörmətli Ədalət müəllim!

Sizi və rəhbərlik etdiyiniz Azərbaycan Dövlət İqtisad Universitetinin (UNEC) kollektivini  
əlamətdar yubiley – universitetin 90 illiyi münasibətilə səmimi qəlbdən təbrik edirəm!

Ölkəmizin ali təhsil sistemində özünəməxsus yeri və mövqeyi olan Azərbaycan Dövlət  
İqtisad Universiteti böyük inkişaf yolu keçmişdir. Bu gün universitet ölkəmizdə intellektual  
kapitalın və kadr potensialının inkişafında mühüm rol oynayır. UNEC-in məzunu olan peşəkar  
iqtisadçıların cəmiyyətin həyatının müxtəlif sahələrində, strateji idarəetmə sferalarında səmərəli  
fəaliyyəti, universitetin dünyanın aparıcı ali təhsil müəssisələri ilə əməkdaşlığı və onlarla ikili  
diplom proqramları ilə müasir ixtisaslar üzrə kadr hazırlığı Azərbaycanın dayaniqli inkişafına  
universitetin verdiyi mühüm töhfədir.

Ən müasir təhsil trendlərini uğurla mənimsəyən UNEC-də təhsilin və elmi tədqiqatların  
səviyyəsi müasir standartlar səviyyəsinə çatdırılmaqdadır. Bu gün sizin universitetiniz geniş  
spektrli iqtisadi və humanitar ixtisaslarla, yüksək ixtisaslı müəllim-professor kollektivi ilə,  
müasir tədris texnologiyaları və innovasiyalı tədris proqramları ilə seçilən müasir tədris ocağıdır.  
Elektron universitet və Distant Təhsil texnologiyalarının geniş tətbiqi universiteti öz ali  
məqsədinə sürətlə yaxınlaşdırmaqdadır.

Prezident cənab İlham Əliyevin rəhbərliyi ilə aparılan iqtisadi islahatlar Azərbaycana yeni-  
yenisi nailiyyətlər vəd edir. Əminəm ki, universitetin hazırladığı iqtisadçı kadrlar bu uğurlara nail  
olmaqdə ölkəmizə layiqincə xidmət edəcəklər! Sizə bu yolda böyük yaradıcılıq nailiyyətləri,  
cəsarətli layihələr və yeni ixtiralar arzulayıram!

Əminəm ki, Azərbaycan iqtisadiyyatının inkişafi naminə qanunvericilik bazasının  
möhkəmlənməsi üçün Azərbaycan Dövlət İqtisad Universiteti və Milli Məclisinin İqtisadi  
siyasət, sənaye və sahibkarlıq komitəsi arasında səmərəli əməkdaşlıq bundan sonra da davam  
edəcəkdir.

Hörmətlə,  
Komitənin sədri

Tahir Mirkişili